

28-02-2017

ఉదయము మురళి

ఓంశాంతి

హాస్దాదా

సుఖసనము

“మధురమైన పిల్లలారా - అనాథులను సనాథులుగా చేసేందుకు, అందరినీ దుఃఖము నుండి విడిపించి

సుఖధామంలోకి తీసుకెళ్లేందుకు తండ్రి వచ్చారు”

ప్రశ్న:- కల్ల-కల్లము తండ్రి తమ పిల్లలకు ఏ ధైర్యమునిస్తారు? సమా:- మధురమైన పిల్లలారా! మీరు చింత లేకుండా నిశ్చింతగా ఉండండి. విశ్వములో శాంతి స్థాపన చేసేందుకు, అందరినీ దుఃఖాల నుండి విముక్తులుగా చేయడం నా కర్తవ్యము. పిల్లలైన మిమ్ములను ఈ రావణ రాజ్యము నుండి విడిపించి, రామరాజ్యములోకి తీసుకెళ్లేందుకు నేనే స్వయంగా వచ్చాను. పిల్లలైన మిమ్ములను వాపసు తీసుకెళ్లడం నా కర్తవ్యమే(బాధ్యతే).

పాట:- ఆకాశ సింహాసనాన్ని వదిలి కిందకు రా,..... (ఫోడ్ భద్ర ఆకాశ సింహాసన్.....)

ఓంశాంతి. పిల్లలు పాట విన్నారు. తమ పరమప్రియ పరమపితను మరలా రండి అని పిల్లలు తల్లుకుంటూ ఉంటారు. ఎందుకంటే మాయ నీడ పడింది అనగా రావణరాజ్యమైపోయింది. అందరూ దుఃఖితులుగానే ఉన్నారు. మేమంతా పతితులమని అంటారు. బాబా అంటున్నారు - నేను కల్ల-కల్లము, కల్లము యొక్క సంగమ యుగములో వస్తాను. 5000 సంవత్సరాల క్రితము కూడా వచ్చాను. మరలా ఈ కల్లము యొక్క సంగమ యుగములో వచ్చి ఉన్నాను. తండ్రి వచ్చి ధైర్యమునిస్తున్నారు - పిల్లలూ, నిశ్చింతలుగా ఉండండి. ఈ పాత్ర నాదే. పిల్లలంటున్నారు - బాబా రండి, మీరు వచ్చి మళ్ళీ రాజయోగము నేర్పించండి. మీరు వచ్చి పతిత ప్రపంచాన్ని పావనంగా చేయండి. ఇప్పుడు అందరూ అనాథలుగా ఉన్నారు. అనాథలనగా తల్లిదండ్రులు లేనివారు. వారు పరస్పరము కొట్లాడుకుంటూ ఉంటారు. అందరూ చాలా దుఃఖములో ఉన్నారు. ప్రపంచమంతటా అశాంతి ఉంది. అందువలన పిల్లలను దుఃఖాల నుండి దూరము చేసి లేక రావణరాజ్యం నుండి విడిపించి రామరాజ్యము, సుఖధామానికి తీసుకెళ్లేందుకు వచ్చారు. తండ్రి అంటున్నారు - ఇది నా కర్తవ్యము. ప్రపంచమంతటికీ అనగా సర్వాత్మలకు తండ్రి ఒక్కరే. అందరూ ఓ బేహద్ బాబా, మీరిప్పుడు పై నుండి సింహాసనము వదిలి పెట్టి వచ్చారని అందరూ అంటారు. బ్రహ్మ మహాతత్వములో ఉంటారు కదా. ఇచ్చట ఉండేవారు జీవాత్మలు. అది ఆత్మల స్థానము. దానిని బ్రహ్మాండమని అంటారు. తండ్రి పిల్లలకు అర్థం చేయిస్తున్నారు - ఇది సుఖ-దుఃఖాల నాటకము. ఓ పరమపిత పరమాత్మా! అని పిలుస్తారు. ఎందుకనగా దుఃఖములో ఉన్నారు. ఈ పాట కూడా దీని పైననే గానము చేయబడింది. పిల్లల ద్వారా ఏ తప్పు జరిగింది? తండ్రిని మర్చిపోయారు. గీతా భగవానుడు ఎవరైతే సహజ రాజయోగము నేర్పించారో, అనాథలను సనాథులుగా చేశారో, వారిని గురించి తెలియదు. ఓ అనాథలను సనాథులుగా చేయువాడా!..... అని పాట కూడా పాడ్తారు. భారతదేశమునే అనాథ నుండి సనాథగా చేస్తారు. భారతదేశమే సనాథగా, సదా సుఖంగా ఉండేది. పవిత్రత, శాంతి, సుఖములుండేవి. గృహస్థము ఆశ్రమముగా ఉండేది. భారతదేశము అత్యంత పవిత్రముగా ఉండేది. 16 కళా సంపూర్ణము, సంపూర్ణ నిర్వికారి..... అని పాట కూడా పాడ్తారు. ఇచ్చట అందరూ అనాథలుగా అయిపోయారు. హింస, అహింస అంటే ఏమిటో కూడా వారికి తెలియదు. గోవును మొదలైనవాటిని చంపుటను హింస అని వారనుకుంటారు. ఒకరి పై ఒకరు కామ ఖడ్గమును

ఉపయోగించుట హింస అని తండ్రి అంటున్నారు. రావణుడు ప్రవేశించినందున అందరూ పతితులైపోయారు. తండ్రి అంటున్నారు - నెంబర్ వన్ శత్రువు దేహాభిమానము. తర్వాత కామము, క్రోధము,..... ఈ పంచ వికారాలు మీ శత్రువులు. ఇవే మిమ్ములను అనాథలుగా చేశాయి. బాబా అడుగుతున్నారు - ఓ భారతవాసులైన పిల్లలూ! సత్తయుగములో సనాథలుగా ఉన్నప్పుడు మీరు ఎంత సుఖంగా ఉండినారో, గుర్తు వస్తోందా? ఇచ్చట ఎవరైనా శరీరము వదిలితే స్వర్గస్థులయ్యారని అంటారు. అనగా నరకము నుండి పోయారు కదా. కావున భారతదేశమిప్పుడు నరకంగా ఉందని అర్థం చేయించాలి. దీనిని రౌరవ నరకమని అంటారు. గరుడ పురాణములో కథలున్నాయి. అలాంటి నదులేవీ లేవు. విషయసాగరములో అందరూ మునకలేస్తూ ఉంటారు. ఒకరినొకరు చంపుకుంటూ, దుఃఖితులుగా చేసుకుంటూ ఉంటారు. తండ్రి వచ్చి అర్థం చేయిస్తున్నారు - ఇది తయారైన సుఖ-దుఃఖాల డ్రామా. అంతేకానీ ఇప్పుడిప్పుడే నరకము, ఇప్పుడిప్పుడే స్వర్గము ఉండదు. ఎవరి వద్ద చాలా ధనముందో, వారు స్వర్గములో ఉన్నారని కాదు. ధనవంతులు కూడా దుఃఖిస్తూ ఉంటారు. ఈ సమయములో ప్రపంచమంతా దుఃఖములో ఉంది. తండ్రి అర్థం చేయిస్తున్నారు - మీకు యాజమాని మాత-పిత. వారినే మీరు మాతా-పిత,..... అని గానము చేస్తారు. మనుష్యులకు వారెవరో తెలియనే తెలియదు. లక్ష్మీ నారాయణుల ముందుకు వెళ్లి మనుష్యులు మీరే మాకు మాత - పిత అని అంటారు. అలాగే రాధా-కృష్ణుల ముందు కూడా మీరే మాత-పిత,..... అని అంటారు. ఎందుకనగా తండ్రి ఎవరో తెలియదు. రచయిత అయిన తండ్రిని, వారి రచనను గురించి తెలియదు. ఇది సృష్టి చక్రము. మాయ చక్రము అని అనరు. మాయ అనగా పంచ వికారాలు. ధనాన్ని సంపద అని అంటారు. సంపత్తివాన్ భవ, ఆయుష్షాన్ భవ, పుత్రవాన్ భవ అను ఆశీర్వాదాలు తండ్రి మాత్రమే ఇస్తారు. మిగిలినవారంతా భక్తిమార్గములోని గురువులు. జ్ఞానసాగరులు ఒక్కరు మాత్రమే వారినే మహిమ చేస్తారు. గీతను విని శ్రీ కృష్ణ భగవానువాచ అని అంటారు. అరే, కృష్ణుడు భగవంతుడేలా అవుతాడు? రూపాన్ని మార్చుకొని రమ్మని పైనున్నవారిని పిలుస్తారు. ఆత్మలైన మీరైతే రూపము మార్చుకుంటారు. తండ్రి కూడా మనుష్య శరీరములోనే వస్తారు కదా. నంది పై రారు. బాబా మీరు కూడా మా వలె రూపము మార్చుకొని రమ్మని, మానవ శరీరములో రమ్మని పిలుస్తారు. నేను ఎద్దు పైన, తాబేలులో, చేపలో రాను. మొట్టమొదట ప్రజాపిత బ్రహ్మ ద్వారా మానవ సృష్టి రచింపబడ్డంటి. కావున ఇరువురు తండ్రులయ్యారు కదా. ఒకరేమో పరమపిత పరమాత్మ శివుడు. వారినే - అనాథలను సనాథలుగా మార్చే ఓ బాబా రండి అని పిలుస్తారు. అంతేకాక జ్ఞానసూర్యుడు వస్తూనే..... అని కూడా పాడ్తారు. అందరికంటే ఉన్నతులైన ఆ తండ్రి జ్ఞానసూర్యులు. ఈ డ్రామాను కూడా అర్థము చేసుకోవాలి కదా. డ్రామా అంతా భారతదేశము పైననే తయారు చేయబడింది. మిగిలినవన్నీ బైప్లాట్లు (ఉపకథలు/శాఖలు). భారతదేశపు దేవీ దేవతా ధర్మమే శ్రేష్ఠమైనది, నెంబర్ వన్ ధైవీ ధర్మము. ధైవీ కర్మలు కూడా శ్రేష్ఠముగా ఉండేవి. ఇప్పుడు ధర్మము, కర్మలు భ్రష్టమైపోయాయి.

తండ్రి అర్థం చేయిస్తున్నారు - ముఖ్యమైన ధర్మాలు నాలుగు. అన్నిటికన్నా మొదటిది దేవీ దేవతా ధర్మము. సత్తయుగ స్థాపనా కర్తవ్యము ఒక్క తండ్రి మాత్రమే చేస్తారు కదా. వారు హెవన్లీ గాడ్ ఫాదర్. తండ్రి అంటున్నారు - నేను కల్పములో, కల్పము యొక్క సంగమ యుగములో మాత్రమే వస్తాను. మనమిప్పుడు సనాథలుగా అవుతున్నామని పిల్లలైన మీకిప్పుడు తెలుసు. అనాథలను సనాథలుగా

మార్పువారు ఒక్క తండ్రి మాత్రమే. మనుష్యులు మనుష్యులకు అల్లకాల సుఖము మాత్రమే ఇవ్వగలరు. ఇది దుఃఖ ప్రపంచము. త్రాహి-త్రాహి(రక్షించండి-రక్షించండి) అంటూ ఉంటారు. భారతదేశము సుఖధామంగా ఉండేది. ఇప్పుడు దుఃఖధామముగా ఉంది. శాంతిధామము నుండి వచ్చారు. ఇప్పుడు ఈ నాటకము పూర్తి అవుతుంది. ఈ శరీరము పురాతనమైపోయింది. గృహస్థములో ఉంటూ పవిత్రముగా అవ్వాలి. మీ తండ్రినైన నేను పవిత్రమైన స్వర్గమును స్థాపన చేసేందుకు వచ్చాను. మొదట మీరు పవిత్రముగా ఉండేవారు. ఇప్పుడు అపవిత్రులుగా అయ్యారు. అర్ధకల్పము రామరాజ్యము, అర్ధకల్పము రావణరాజ్యము. ఇప్పుడు మీరు ఈశ్వరీయ ఒడిలో ఉన్నారు. ఇది ఈశ్వరీయ కుటుంబము. తాత(గ్రాండ్ ఫాదర్) శివబాబా, ప్రజాపిత బ్రహ్మను బాబా(తండ్రి) అని అంటారు. ఇది సత్యము. నిరాకార తండ్రి బ్రహ్మలో ప్రవేశించారని పిల్లలైన మీకు తెలుసు. మనుష్య శరీరములో వచ్చారు. ఆ తండ్రి కూర్చుని ఆత్మలతో మాట్లాడుతున్నారు. వారిని ఆత్మిక సర్జన్ అని అంటారు. ఆత్మలకు ఇంజెక్షన్ వేస్తారు. వారు ఆత్మ నిర్దోషమని అంటారు. కానీ ఆత్మ నిర్దోషమెలా అవుతుంది? ఆత్మలోనే సంస్కారముంటుంది. దాని అనుసారమే జన్మలు తీసుకుంటూ ఉంటుంది. ఇప్పుడు పిల్లలైన మీరు పరమపిత పరమాత్మను తెలుసుకున్నారు. అందరూ వారినే - ఓ పతిత పావనా! పరమపిత పరమాత్మా! మీరు ఈ మానవ సృష్టికి బీజరూపులైన తండ్రి చైతన్యమైనవారు జ్ఞానసాగరులు అని స్మృతి చేస్తారు. జ్ఞానమంతా ఆత్మలోనే ఉంది. సంస్కారమనుసారము చదువు ద్వారా మీరు రాజులుగా అవుతారు. తండ్రిలో కూడా జ్ఞాన సంస్కారముంది కదా. సృష్టి ఆదిమధ్యాంతాల జ్ఞానముంది. మిమ్ములను కూడా త్రికాలదర్శులుగా చేస్తారు. ఆత్మలమైన మనము మూలవతనము నుండి వస్తామని మీకు తెలుసు. బ్రహ్మను పరమాత్మ అని అనరు. తండ్రి వచ్చి వినిపించే జ్ఞానము పేరు గీత. తండ్రి స్వయంగా వచ్చి రాజధానిని స్థాపన చేస్తారు. ఇతరులెవ్వరూ రాజధానిని స్థాపన చేయరు. ఇప్పుడు రాజధాని స్థాపన అవ్వనున్నది. కనుక అందరూ పవిత్రులుగా అవ్వాలి. ఇప్పుడు తండ్రి పిల్లలైన మీకు జ్ఞానమిచ్చి పవిత్రులుగా చేసి తమవారిగా చేసుకుంటారు. డ్రామా అను పదానికి అర్థము కూడా ఎవ్వరికీ తెలియదు. ఇది అనాది అవినాశి డ్రామా. ఆత్మలన్నిటికీ అవినాశి పాత్ర లభించింది. పరమాత్మకు కూడా పాత్ర ఉంది. శివుడు ఇంత పెద్ద లింగము కానే కాదు. వారిని పరమపిత పరమాత్మ అని అంటారని బాబా అర్థము చేయించారు. వారిని పరమపిత పరమాత్మ అని అంటారు. ఆత్మ రూపమేదీ? స్టార్. లైట్ వలె మెరుస్తూ ఉంటుంది. భృకుటి మధ్య మెలిసే విచిత్రమైన నక్షత్రము..... ఇంత చిన్న ఆత్మలో ఎంత పెద్ద పాత్ర ఉంది! ఆశ్చర్యము కదా. తండ్రి అంటున్నారు - నా ఆత్మలో కూడా పాత్ర ఉంది. భక్తి మార్గములో నేను మీకు చాలా సేవ చేస్తాను. ఈ సమయములో నాది చాలా అద్భుతమైన పాత్ర. కల్ప-కల్పము పిల్లలైన మీ పాత్ర నడుస్తూ ఉంటుంది. పాత్రధారులు కూడా నెంబరువారుగా ఉన్నారు. అందరికంటే మొదటివారు బాబా. బ్రహ్మబాబా, తండ్రి(శివబాబా) వద్ద ఉన్న జ్ఞానాన్ని అందరికీ ఇస్తారు. తండ్రి అంటున్నారు - పిల్లలూ! ఈ రాజధాని(చిత్రము చూపి) స్థాపనాత్మా ఉన్నది. ఇప్పుడు పురుషార్థము చేసి ఉన్నత పదవి పొందుకోండి. ఏ సీటు కావాలో, అది తీసుకోండి. ప్రొలభము కొరకు పురుషార్థము చేయాలి. అనంతమైన తండ్రి ద్వారా అనంతమైన సుఖము తీసుకునేందుకు పురుషార్థము చేయండి. జగదంబను జ్ఞానదేవత అని అంటారు. ఆమెకు జ్ఞానమెలా లభించింది.(బ్రహ్మ ద్వారా) బ్రహ్మకు ఎవరిచ్చారు? శివ పరమాత్మ. బ్రహ్మ ద్వారా బి.కె.లకు ఈ జ్ఞానము లభిస్తూ ఉంది. ఆ బ్రాహ్మణులే ఈ యజ్ఞానికి నిమిత్తులుగా

అవుతారో దీనిని రుద్ర జ్ఞాన యజ్ఞమని అంటారు. ఇందులో ఈ పాత ప్రపంచమంతా సమాప్తమైపోతుంది. పండుగలన్నీ ఈ సంగమ యుగానికి చెందినవే. శివునికి బదులు కృష్ణ రాత్రి అన్నారు. కృష్ణుని జన్మ రాత్రి జరిగినట్లు చూపించారు. శివరాత్రికి అర్థము తెలియదు. కలియుగము రాత్రి, సత్యయుగము పగలు. వారు రాత్రిలో వచ్చి పగలుగా చేస్తారు. దానిని శివజయంతి అని అంటారు. బేహద్ రాత్రి, బేహద్ పగలు. ఈ శివశక్తి సైన్యము భారతదేశాన్ని స్వర్గముగా తయారు చేస్తుంది. గుప్తముగా ఎలా కూర్చుని చదువుతున్నారో చూడండి. యోగబలముతో రాజ్యము తీసుకుంటారు. ప్రాచీన రాజయోగము ప్రసిద్ధి చెందినది. దీని ద్వారా విశ్వరాజ్యపదవి లభిస్తుంది. అందరూ పావనమైపోతారు. ఈ జ్ఞానాన్ని ఆత్మ ధారణ చేస్తుంది. ఆత్మ జ్ఞానము కూడా ఎవ్వరిలోనూ లేదు. అచ్చట ఆత్మ జ్ఞానముంటుంది కానీ పరమాత్మ గురించి, వారి రచనల గురించిన జ్ఞానముండదు. ఈ జ్ఞానము కేవలము బ్రాహ్మణులైన మీకు మాత్రమే ఉంది. మీరు అందరికంటే ఉన్నతమైనవారు. మీరు ఆత్మిక సేవ చేస్తారు. ప్రేయసులైన మిమ్ములను పవిత్రముగా చేసేందుకు ఒక ప్రయాణికుడు వస్తాడు. ప్రయాణికుడు ఒక్కరే. మిగిలినవారంతా ప్రేయసులు. ప్రజలుగా తయారయ్యేవారు. ముక్తిధామములో నివసించువారు చాలా పెద్ద సంఖ్యలో ఉంటారు. ( పెండ్లి ఊరేగింపు ) అందరినీ శృంగారము చేసి తీసుకెళ్లేందుకు ప్రియుడు వస్తారు. అందరూ దోమల వలె ఎగిరి వెళ్లిపోతారు. మంచిది.

మధురాశి మధురమైన ఆపురూపమైన పిల్లలకు మాత - పిత, బాపదాదాల ప్రియస్థులు మరియు గుడ్ మార్నింగ్ ధారణ కోర్కు ముఖ్య సారము:- ఆత్మిక పిల్లలకు ఆత్మిక తండ్రినమ్మి.

1. లైట్ హౌస్ గా తయారవ్వాలి. ఒక కంటిలో శాంతిధామము, రెండవ కంటిలో సుఖధామము తిరుగుతూ(కనిపిస్తూ) ఉండాలి. ఈ దుఃఖధామాన్ని చూస్తున్నా చూడనట్లుండాలి.
2. తండ్రి సమానము జ్ఞానములో సంపన్నులై, అనంతమైన సుఖము తీసుకునేందుకు సంపూర్ణ పురుషార్థము చేయాలి. లభించిన జ్ఞానాన్ని ఇతరులకు ఇవ్వాలి.

**వరదానము:- “ విశాల హృదయముతో సేవకు ప్రత్యక్ష ఫలాన్ని తీసుకునే**

**విశ్వకళ్యాణకారి భవ ”**

ఏ పిల్లలైతే విశాల హృదయముంచి సేవ చేస్తారో, వారు ఆ సేవకు ప్రత్యక్ష ఫలాన్ని కూడా విశాలంగానే తీసుకుంటారు. ఏ కార్యము చేస్తున్నా స్వయం చేయునప్పుడు కూడా విశాల హృదయులుగా ఉండాలి. ఇతరులను సహయోగులుగా చేసుకొనుటలో కూడా విశాల హృదయముండాలి. స్వయం పట్ల గానీ, సాధీ, సహయోగి ఆత్మల పట్ల గానీ సంకుచిత హృదయమును ఉంచుకోకండి. విశాల హృదయముంచినందున మట్టి కూడా బంగారుగా అయిపోతుంది. బలహీనంగా ఉన్న సాధీలు కూడా శక్తిశాలిగా అయిపోతారు. అసంభవంగా ఉన్నా సఫలత కూడా సంభవమైపోతుంది. అందుకు 'నేను-నేను' అనేదానిని బలి ఇచ్చేయండి. అప్పుడు మీరు విశాల హృదయము గల విశ్వకళ్యాణకారులుగా అయిపోతారు.

నెగ్లెగ్స్ :- “ కారణాన్ని నివారణలకి ఏరివేర్చిన చేయుటే శుభచింతకులుగా అగుట ”